



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 12.12.2024

TIME : 07.25 AM

പ്രധാന വാർത്തകൾ

1) പ്രധാനമന്ത്രി നരേന്ദ്രമോദി യു.എ.ഇ വിദേശകാര്യ മന്ത്രിയുമായി ഇന്ന് ന്യൂഡൽഹിയിൽ കൂടിക്കാഴ്ച നടത്തും.
UAE Foreign Minister will meet Prime Minister Narendra Modi in New Delhi today.

2) ലോകത്തിലെ മുൻനിര ഡിജിറ്റൽ സമ്പദ്‌വ്യവസ്ഥകളിലൊന്നാക്കി ഇന്ത്യയെ മാറ്റാൻ യുവജനങ്ങൾക്ക് സാധിച്ചെന്ന് പ്രധാനമന്ത്രി നരേന്ദ്ര മോദി.
Prime Minister Narendra Modi said that the youth made India one of the leading digital economies in the world.

3) രാജ്യത്ത് സാമ്പത്തിക ഉൾപ്പെടുത്തലുകളുടെ നേട്ടങ്ങൾ എല്ലാവരിലും എത്തുന്നുണ്ടെന്ന് ഉറപ്പാക്കുമെന്ന് ആർ.ബി.ഐ ഗവർണർ.
RBI Governor said, RBI will continue to ensure the benefits of formal financial inclusion reach everyone in the country.

4) 2035-ഓടെ ഇന്ത്യയ്ക്ക് സ്വന്തമായി ബഹിരാകാശ നിലയം 'ഭാരത് അന്തരീക്ഷ സ്റ്റേഷൻ' ഉണ്ടാകുമെന്ന് കേന്ദ്ര സഹമന്ത്രി ജിതേന്ദ്രസിങ്.
Minister of State Jitendra Singh said that, India will have its own space station 'Bharat Antariksha Station' by 2035.

5) 29-ാമത് കേരള രാജ്യാന്തര ചലച്ചിത്രമേളയ്ക്ക് നാളെ തിരുവനന്തപുരത്ത് തുടക്കം.
The 29th International Film Festival of Kerala to begin tomorrow in Thiruvananthapuram.

6) ഫിഡെ ലോക ചെസ് ചാമ്പ്യൻഷിപ്പിൽ ഇന്ത്യയുടെ ഡൊമ്മരാജു ഗുകേഷ് ചൈനയുടെ ഡിംഗ് ലിറനെ ഇന്ന് നേരിടും.

In FIDE World Chess Championship Indian Grandmaster Dommaraju Gukesh will take on defending champion Ding Liren of china in the final game today.

=====

PREZ-AWARD

രാജ്യത്തെ തദ്ദേശ തെരഞ്ഞെടുപ്പ് നിഷ്കഷവും സുതാര്യവുമായിരിക്കണമെന്ന് രാഷ്ട്രപതി ദ്രൗപദി മുർമു. 2024 ലെ ദേശീയ പഞ്ചായത്ത് പുരസ്കാരങ്ങൾ ന്യൂഡൽഹിയിൽ സമ്മാനിക്കുകയായിരുന്നു രാഷ്ട്രപതി. ഗ്രാമീണ മേഖലയെ ശാക്തീകരിക്കുന്നതിലൂടെ മാത്രമേ രാജ്യവികസനം സാധ്യമാകൂയെന്നും രാഷ്ട്രപതി പറഞ്ഞു. വിവിധ വിഭാഗങ്ങളിലായി 45 പുരസ്കാരങ്ങളാണ് വിതരണം ചെയ്തത്. കേരളത്തിൽ നിന്ന് മലപ്പുറം ജില്ലയിലെ പെരുമ്പടപ്പ പഞ്ചായത്തും, കിലയും പുരസ്കാരം ഏറ്റെടുത്തിട്ടുണ്ട്.

=====

UAE FM - VISIT

വിദേശകാര്യമന്ത്രി എസ്. ജയ്ശങ്കറും യു.എ.ഇ വിദേശകാര്യമന്ത്രി ഷെയ്ഖ് അബ്ദുല്ല ബിൻ സായിദ് അൽ നഹ്യാനും ഇന്ന് ന്യൂഡൽഹിയിൽ ഇന്ത്യ-യുഎഇ തന്ത്രപര സംഭാഷണം നടത്തും. ഉച്ചയ്ക്ക് ശേഷം യു.എ.ഇ വിദേശകാര്യ മന്ത്രി പ്രധാനമന്ത്രി നരേന്ദ്ര മോദിയുമായും കൂടിക്കാഴ്ച നടത്തും. നാലാമത് സ്ട്രാറ്റജിക് ഡയലോഗിലും പതിനഞ്ചാമത് ഇന്ത്യ-യുഎഇ സംയുക്ത കമ്മീഷൻ യോഗത്തിലും പങ്കെടുക്കാനായാണ് യു.എ.ഇ ഉപപ്രധാനമന്ത്രിയും വിദേശകാര്യ മന്ത്രിയും ന്യൂഡൽഹിയിലെത്തിയത്. ഇന്ത്യയും യു.എ.ഇ യും തമ്മിലുള്ള ബഹുമുഖ തന്ത്രപരമായ പങ്കാളിത്തത്തെ കൂടുതൽ ശക്തിപ്പെടുത്താൻ

സന്ദർശനം സഹായിക്കുമെന്ന് വിദേശകാര്യ മന്ത്രാലയ വക്താവ് രൺധീർ ജയ്സ്വാൾ സമൂഹ മാധ്യമത്തിൽ കുറിച്ചു.

=====

PM- SMART INDIA HACKATHON – (INTRO)

ലോകത്തിലെ മുൻനിര ഡിജിറ്റൽ സമ്പദ്വ്യവസ്ഥകളിലൊന്നാക്കി ഇന്ത്യയെ മാറ്റാൻ യുവജനങ്ങൾക്ക് സാധിച്ചെന്ന് പ്രധാനമന്ത്രി നരേന്ദ്ര മോദി. ഇന്ത്യ ഹാക്കത്തോൺ 2024-ന്റെ അവസാന റൗണ്ടിൽ പങ്കെടുക്കുന്ന യുവാക്കളുമായി വീഡിയോ കോൺഫറൻസിങ് വഴി സംവദിക്കുകയായിരുന്നു അദ്ദേഹം. സൈബർ കുറ്റകൃത്യങ്ങളുടെ ഭീഷണിയും തുടർച്ചയായി വർദ്ധിച്ചുകൊണ്ടിരിക്കുന്ന ഈ കാലഘട്ടത്തിൽ ഈ വെല്ലുവിളികളെ നേരിടാൻ യുവാക്കളുടെ കാഴ്ചപ്പാടുകൾ ഉപയോഗപ്രദമാകുമെന്നും പ്രധാനമന്ത്രി പ്രത്യേക പ്രകടിപ്പിച്ചു. ദശലക്ഷക്കണക്കിന് ആളുകളുടെ ജീവിതത്തെ മാറ്റിമറിക്കാൻ യുവതലമുറയുടെ ആശയങ്ങൾക്ക് സാധിക്കുമെന്നും പ്രധാനമന്ത്രി പറഞ്ഞു.

(HOLD VOICE....)

യുവജനങ്ങളുമായി സംവദിക്കുമ്പോൾ പുതിയ കാര്യങ്ങൾ പഠിക്കുകയും മനസ്സിലാക്കുകയും ചെയ്യാറുണ്ടെന്നും പ്രധാനമന്ത്രി പറഞ്ഞു.

=====

PARLIAMENT

റെയിൽവേ (ഭേദഗതി) ബിൽ 2024 ലോക്സഭ ഇന്നലെ പാസാക്കി. ശബ്ദവോട്ടോടെ യാണ് ബിൽ പാസ്സാക്കിയത്. 1989 ലെ റെയിൽവേ നിയമം ഭേദഗതി ചെയ്യുന്ന ബിൽ റെയിൽവേ ബോർഡിന്റെ അധികാരം വർദ്ധിപ്പിക്കാനും പ്രവർത്തന സ്വാതന്ത്ര്യം മെച്ചപ്പെടുത്താനും ലക്ഷ്യമിടുന്നു. നിയമ ഘടന

ലഘൂകരിക്കുന്നതിനാണ് ബിൽ കൊണ്ടുവന്നതെന്ന് ബില്ലിന്മേലുള്ള ചർച്ചയ്ക്ക് മറുപടിയായി റെയിൽവേ മന്ത്രി അശ്വിനി വൈഷ്ണവ് പറഞ്ഞു. വിവിധ വിഷയങ്ങളിലെ പ്രതിപക്ഷ ബഹുജ്ഞാത തുടർന്ന് പാർലമെന്റിന്റെ ഇരുസഭകളിലേയും നടപടികൾ ഇന്നലെയും തടസ്സപ്പെട്ടിരുന്നു.

=====

RBI – (INTRO)

കാലാവസ്ഥാ വ്യതിയാനം, രാഷ്ട്രീയ അനിശ്ചിതത്വം എന്നിവ ആഗോളതലത്തിൽ നിലനിൽക്കുന്ന സാഹചര്യത്തിൽ സ്ഥിരത നിലനിർത്തേണ്ടത് പ്രധാനമാണെന്ന് ആർബിഐ ഗവർണർ സഞ്ജയ് മൽഹോത്ര. ആർബിഐ ഗവർണറായി ചുമതലയേറ്റ ശേഷം മുംബൈയിൽ മാധ്യമങ്ങളോട് സംസാരിക്കുകയായിരുന്നു അദ്ദേഹം, നയപരമായ കാര്യങ്ങളിൽ സ്ഥിരതയ്ക്ക് മുൻഗണന നൽകുന്നത് ആർബിഐ തുടരും. സാമ്പത്തിക ഉൾപ്പെടുത്തലുകളുടെ നേട്ടങ്ങൾ എല്ലാവരിലും എത്തുന്നുണ്ടെന്ന് ഉറപ്പാക്കാൻ കേന്ദ്ര-സംസ്ഥാന സർക്കാരുകൾക്ക് ആർ.ബി.ഐ യുടെ സഹകരണം തുടരുമെന്നും ശ്രീ സഞ്ജയ് മൽഹോത്ര വ്യക്തമാക്കി.

(VOICE...)

=====

JITENDRA SINGH - PC

2035-ഓടെ ഇന്ത്യയ്ക്ക് സ്വന്തമായി ബഹിരാകാശ നിലയം 'ഭാരത് അന്തരിക്ഷ സ്റ്റേഷൻ' ഉണ്ടാകുമെന്നും 2040-ഓടെ ഒരു ഇന്ത്യക്കാരൻ ചന്ദ്രനിൽ ഇറങ്ങുമെന്നും കേന്ദ്ര സഹമന്ത്രി ജിതേന്ദ്ര സിംഗ്. ന്യൂഡൽഹിയിൽ മാധ്യമങ്ങളോട് സംസാരിക്കുകയായിരുന്നു അദ്ദേഹം. ബഹിരാകാശ മേഖലയിൽ സർക്കാർ കൊണ്ടുവന്ന പരിഷ്കാരങ്ങൾ പുതിയ സാധ്യതകൾ തുറന്നു

കാട്ടിയതായും പ്രതിരോധം, കൃഷി തുടങ്ങിയ മേഖലകളിലും ശാസ്ത്രത്തിന്റെ സഹായത്തോടെ ഇന്ത്യ മുന്നേറ്റം സൃഷ്ടിച്ചെന്നും അദ്ദേഹം പറഞ്ഞു.



NIRMALA SITHARAMAN

പ്രധാനമന്ത്രി നരേന്ദ്ര മോദിയുടെ ഭരണത്തിന്റെ കീഴിൽ ഇന്ത്യയുടെ ബാങ്കിംഗ് മേഖല, ശ്രദ്ധേയമായ നേട്ടം കൈവരിച്ചതായി കേന്ദ്ര ധനമന്ത്രി നിർമ്മല സീതാരാമൻ. പൊതുമേഖലാ ബാങ്കുകളെ കള്ളപ്പണക്കാർക്കുള്ള പരിധിയില്ലാത്ത സ്രോതസ്സുകളായി ഉപയോഗിക്കുന്നു എന്ന കോൺഗ്രസ് നേതാവ് രാഹുൽ ഗാന്ധിയുടെ പരാമർശം അടിസ്ഥാന രഹിതമാണെന്നും കേന്ദ്രമന്ത്രി ആരോപിച്ചു. പൗര കേന്ദ്രീകൃത ഭരണമാണ് മോദി സർക്കാരിന്റെ അടിസ്ഥാന തത്വമെന്ന് മന്ത്രി വ്യക്തമാക്കി.



PM CONDOLENCE

ഇതിഹാസ ഗുജറാത്തി ഗായകൻ പുരുഷോത്തം ഉപാധ്യായയുടെ നിര്യാണത്തിൽ പ്രധാനമന്ത്രി നരേന്ദ്ര മോദി അനുശോചനം രേഖപ്പെടുത്തി. കലാലോകത്തിന് നികത്താനാവാത്ത നഷ്ടമാണിതെന്ന് ശ്രീ. മോദി സന്ദേശത്തിൽ പറഞ്ഞു.



CENTRE - WHEAT STOCK LIMIT

2025 മാർച്ച് 31 വരെ ആവശ്യമായ ഗോതമ്പ് സ്റ്റോക്ക് പരിധി പരിഷ്കരിക്കാൻ കേന്ദ്ര സർക്കാർ തീരുമാനിച്ചു. മൊത്തത്തിലുള്ള ഭക്ഷ്യസുരക്ഷ നിയന്ത്രിക്കുന്നതിനും പുഴുവെപ്പും തടയുന്നതിനുമായി എല്ലാ സംസ്ഥാനങ്ങളിലെയും കേന്ദ്രഭരണ പ്രദേശങ്ങളിലെയും, മൊത്തക്കച്ചവടക്കാർ, ചില്ലറ വ്യാപാരികൾ, വൻകിട വ്യാപാരികൾ എന്നിവർക്ക് കേന്ദ്രം ഗോതമ്പിന്റെ

സ്റ്റോക്ക് പരിധി ഏർപ്പെടുത്തിയിരുന്നു. രാജ്യത്ത് ആവശ്യത്തിന് ഗോതമ്പിന്റെ ലഭ്യതയുണ്ടെന്ന് ഭക്ഷ്യ, പൊതുവിതരണ മന്ത്രാലയം പ്രസ്താവനയിൽ അറിയിച്ചു.

=====

PM-RAJKAPOOR

ഇതിഹാസ ചലച്ചിത്ര താരം രാജ് കപൂറിന്റെ അനുസ്മരണാർത്ഥം പ്രധാനമന്ത്രി നരേന്ദ്ര മോദി ഇന്നലെ അദ്ദേഹത്തിന്റെ കുടുംബവുമായി കുടിക്കാഴ്ച നടത്തി. ഈ മാസം 14-ന് രാജ് കപൂറിന്റെ ജന്മശതാബ്ദിക്ക് മുന്നോടിയായാണ് കുടിക്കാഴ്ച. നാളെ മുതൽ ഈ മാസം 15 വരെ 40 നഗരങ്ങളിലായി നടക്കുന്ന രാജ് കപൂർ ചലച്ചിത്ര മേളയിൽ പങ്കെടുക്കാൻ കപൂർ കുടുംബം പ്രധാനമന്ത്രിയെ ക്ഷണിച്ചു. ഇന്ത്യൻ സിനിമയെ ലോകത്തിന് മുന്നിലേക്ക് കൊണ്ടുവരാൻ രാജ് കപൂർ നൽകിയ സംഭാവനകളെ പ്രധാനമന്ത്രി പ്രശംസിച്ചു.

=====

AFGHAN MINISTER KILLED

അഫ്ഗാനിസ്ഥാനിലെ കാബൂളിൽ ഓഫീസിനുള്ളിൽ നടന്ന ചാവേർ ബോംബാക്രമണത്തിൽ താൽകാലിക ചുമതല വഹിക്കുന്ന മന്ത്രി ഖലീൽ റഹ്മാൻ ഹഖാനി ഉൾപ്പെടെ ആറ് പേർ കൊല്ലപ്പെട്ടു. മന്ത്രിയുടെ ഓഫീസിനുള്ളിൽ സന്ദർശക വേഷത്തിലെത്തിയാണ് ചാവേർ ബോംബ് പൊട്ടിച്ചത്. ആക്രമണത്തിന്റെ ഉത്തരവാദിത്തം ആരും ഏറ്റെടുത്തിട്ടില്ല.

=====

KANNUR MEDICAL OFFICER

കണ്ണൂർ ജില്ലയുടെ വിവിധ ഭാഗങ്ങളിൽനിന്നും മുണ്ടിനീര് റിപ്പോർട്ട് ചെയ്യപ്പെടുന്ന സാഹചര്യത്തിൽ ജാഗ്രത പാലിക്കണമെന്നും അസുഖത്തിനെതിരെ

കരുതിയിരിക്കണമെന്നും ജില്ലാ മെഡിക്കൽ ഓഫീസർ അറിയിച്ചു. വായുവിലൂടെ പകരുന്ന ഈ രോഗം ഉമിനീർ ഗ്രന്ഥികളെ ആണ് ബാധിക്കുന്നത്. അഞ്ച് മുതൽ 15 വയസ്സ് വരെയുള്ള കുട്ടികളെയാണ് ഈ രോഗം കൂടുതൽ ബാധിക്കുന്നതെങ്കിലും മുതിർന്നവരിലും കാണപ്പെടാറുണ്ടെന്നും രോഗം കുട്ടികളിലേക്കാൾ ഗുരുതരമാകുന്നത് മുതിർന്നവരിലാണെന്നും ഡി.എം.ഓ അറിയിച്ചു. മലപ്പുറം ജില്ലയിൽ ഈ വർഷം 13,643 പേർക്കും കണ്ണൂർ ജില്ലയിൽ 12,800 പേർക്കുമാണ് രോഗം റിപ്പോർട്ട് ചെയ്തത്.

=====

M K STALIN

തന്നെ പെരിയാർ സ്റ്റാരകവും പെരിയാർ ഗ്രന്ഥശാലയും തമിഴ്നാട് മുഖ്യമന്ത്രി എം.കെ. സ്റ്റാലിൻ ഇന്ന് വൈകുന്നേരത്ത് ഉദ്ഘാടനം ചെയ്യും. വൈക്കം സത്യാഗ്രഹ ശതാബ്ദി ആഘോഷങ്ങളുടെ സമാപനച്ചടങ്ങിലും അദ്ദേഹം പങ്കെടുക്കും. മുഖ്യമന്ത്രി പിണറായി വിജയൻ ചടങ്ങിന് അധ്യക്ഷത വഹിക്കും. ഉദ്ഘാടനവുമായി ബന്ധപ്പെട്ട് വൈക്കം നഗരത്തിലും പരിസരപ്രദേശങ്ങളിലും രാവിലെ 9 മണി മുതൽ ഗതാഗത നിയന്ത്രണം ഏർപ്പെടുത്തി. പരിപാടിയിൽ പങ്കെടുക്കുന്നതിനായി ഇന്നലെയാണ് തമിഴ്നാട് മുഖ്യമന്ത്രി കേരളത്തിലെത്തിയത്.

=====

IFFK

29- മത് കേരള അന്താരാഷ്ട്ര ചലച്ചിത്രോത്സവത്തിന് നാളെ തിരുവനന്തപുരത്ത് തിരിതെളിയും. തിരുവനന്തപുരം നിശാഗന്ധിയിൽ മുഖ്യമന്ത്രി പിണറായി വിജയൻ മേള ഉദ്ഘാടനം ചെയ്യും. ഈ മാസം 20 വരെ നീളുന്ന മേളയിൽ 68 രാജ്യങ്ങളിൽ നിന്നുള്ള 177 സിനിമകൾ പ്രദർശിപ്പിക്കും. ആസ്വാദനത്തിനൊപ്പം വിമർശനാത്മകമായ ചർച്ചകൾക്കുമുള്ള ഇടമാണ് ചലച്ചിത്ര

മേളയെന്ന് മന്ത്രി വി ശിവൻകുട്ടി പറഞ്ഞു. ഐ എഫ് എഫ് കെയുടെ ഫെസ്റ്റിവൽ ഓഫീസ് ടാഗോർ തിയേറ്ററിൽ ഉദ്ഘാടനം ചെയ്യുകയായിരുന്നു മന്ത്രി.

=====

CHESS

സിംഗപ്പൂരിൽ നടക്കുന്ന ഫിയെ ലോക ചെസ് ചാമ്പ്യൻഷിപ്പിന്റെ 14-ാമത്തെയും അവസാനത്തെയും മത്സരത്തിൽ ഇന്ത്യൻ ഗ്രാൻഡ്മാസ്റ്റർ ഡൊമ്മരാജു ഗുകേഷ് നിലവിലെ ചാമ്പ്യൻ ചൈനയുടെ ഡിംഗ് ലിറനെ ഇന്ന് നേരിടും. ഇന്ത്യൻ സമയം ഉച്ചയ്ക്ക് 2.30-നാണ് മത്സരം ആരംഭിക്കുന്നത്. ഈ ഗെയിമിൽ വിജയിക്കുന്നയാൾ ലോക ചാമ്പ്യനായി മാറും. കളി സമനിലയിൽ കലാശിച്ചാൽ ടൈബ്രേക്കുകൾ നാളെ നടക്കും. ഇന്നലെ, ഗുകേഷും ഡിംഗ് ലിറനും തമ്മിലുള്ള 13-ാം ഗെയിം അഞ്ച് മണിക്കൂർ നീണ്ട പോരാട്ടത്തിനൊടുവിൽ സമനിലയിൽ അവസാനിച്ചു. സമനിലയ്ക്ക് ശേഷം ഇരുവർക്കും 6.5 സ്കോർ വീതമാണുള്ളത്.

=====

ISL

ISL ഫുട്ബോളിൽ ചെന്നൈയിൻ FC യ്ക്ക് ജയം. ഇന്നലെ നടന്ന മത്സരത്തിൽ ഹൈദരാബാദ് FC യെ എതിരില്ലാത്ത ഒരു ഗോളിനാണ് അവർ തോൽപ്പിച്ചത്. ഇന്ന് ഈസ്റ്റ് ബംഗാൾ എസ്.സി ഒഡീഷയെ നേരിടും. വൈകിട്ട് 7.30 ന് കൊൽക്കത്തയിലാണ് മത്സരം.

=====

HOCKEY- JR WOMEN'S ASIA CUP

മസ്കറ്റിൽ നടക്കുന്ന വനിതാ ജൂനിയർ ഏഷ്യാ കപ്പ് ഹോക്കിയിലെ നാലാമത്തെയും അവസാനത്തെയും ലീഗ് മത്സരത്തിൽ ഇന്ത്യ ഇന്ന് തായ്‌ലൻഡിനെ നേരിടും.

=====

RAIN KERALA

കേരളത്തിൽ ഇന്ന് മുതൽ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. ഇടുക്കി, എറണാകുളം, തൃശൂർ ജില്ലകളിൽ ഇന്ന് ഓറഞ്ച് ജാഗ്രത പ്രഖ്യാപിച്ചു. എട്ട് ജില്ലകളിൽ മഞ്ഞ ജാഗ്രതയാണ്. കേരള തീരത്ത് മീൻപിടിത്തത്തിന് വിലക്ക് ഏർപ്പെടുത്തി.

=====

HOLIDAY- ALAPUZHA

പ്രശസ്തമായ ചക്കുളത്തുകാവ് പൊക്കാല നാളെ. പൊക്കാലയോടനുബന്ധിച്ച് ആലപ്പുഴ ജില്ലയിലെ കുട്ടനാട്, ചെങ്ങന്നൂർ, മാവേലിക്കര, അമ്പലപ്പുഴ താലൂക്കിലെ എല്ലാ സർക്കാർ ഓഫീസുകൾക്കും, വിദ്യാഭ്യാസ സ്ഥാപനങ്ങൾക്കും ജില്ലാ കളക്ടർ നാളെ അവധി പ്രഖ്യാപിച്ചു. മുൻ നിശ്ചയിച്ച പൊതുപരീക്ഷകൾക്ക് മാറ്റമില്ല.

=====

IDUKKI- BOAT ACIDENT

കേരളത്തിലെ ഏറ്റവും വലിയ ബോട്ട് ദുരന്തമായ തേക്കടി ബോട്ടപകടം നടന്ന് 15 വർഷം പിന്നിടുമ്പോൾ കേന്ദ്രീയ വിചാരണ ഇന്ന് തൊടുപുഴ ഫോർത്ത് അഡീഷണൽ സെഷൻസ് കോടതിയിലാരംഭിക്കും. 2009 സെപ്റ്റംബർ 30-നായിരുന്നു കെ.ടി.ഡി.സിയുടെ ഇരുനില ബോട്ടായ ജലകന്യക മുങ്ങി, 23 വനിതകളും കുട്ടികളുമടക്കം 45 പേർ മരിച്ച തേക്കടി ദുരന്തമുണ്ടായത്.